




ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ



ក្រសួងទេសចរណ៍

លេខ ០៥១ សស

ថ្ងៃ ១១ ខែ កញ្ញា ឆ្នាំ ២០២១
រាជធានីភ្នំពេញ, ថ្ងៃទី ៣១ ខែ សីហា ឆ្នាំ ២០២១

សេចក្តីសម្រេច

ស្តីពី

ការដាក់ឱ្យអនុវត្តនីតិវិធីប្រតិបត្តិស្តង់ដារអប្បបរមាតាមគន្លងប្រក្រតីភាពថ្មី សម្រាប់សហគមន៍ទេសចរណ៍ និងអេកូទេសចរណ៍

រដ្ឋមន្ត្រីក្រសួងទេសចរណ៍

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី០៦ ខែកញ្ញា ឆ្នាំ២០១៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៣២០/៤២១ ចុះថ្ងៃទី៣០ ខែមីនា ឆ្នាំ២០២០ ស្តីពីការតែងតាំងនិងការកែសម្រួលសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៥ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងទេសចរណ៍
- បានឃើញព្រះរាជក្រមលេខ នស/រកម/០៦០៩/០០៧ ចុះថ្ងៃទី១០ ខែមិថុនា ឆ្នាំ២០០៩ ដែលប្រកាសឱ្យប្រើច្បាប់ស្តីពីទេសចរណ៍
- បានឃើញព្រះរាជក្រមលេខ នស/រកម/០៣២១/០០៤ ចុះថ្ងៃទី១១ ខែមីនា ឆ្នាំ២០២១ ដែលប្រកាសឱ្យប្រើច្បាប់ស្តីពីវិធានការទប់ស្កាត់ការឆ្លងរាលដាលនៃជំងឺកូវីដ-១៩ និងជំងឺឆ្លងកាចសាហាវនិងប្រកបដោយគ្រោះថ្នាក់ធ្ងន់ធ្ងរផ្សេងទៀត
- បានឃើញអនុក្រឹត្យលេខ ២៥៨ អនក្រ.បក ចុះថ្ងៃទី១៦ ខែធ្នូ ឆ្នាំ២០១៦ ស្តីពីការរៀបចំនិងការប្រព្រឹត្តទៅរបស់ក្រសួងទេសចរណ៍
- បានឃើញអនុក្រឹត្យលេខ ៣៧ អនក្រ.បក ចុះថ្ងៃទី១២ ខែមីនា ឆ្នាំ២០២១ ស្តីពីវិធានការសុខាភិបាលដើម្បីទប់ស្កាត់ការឆ្លងរាលដាលនៃជំងឺកូវីដ-១៩ និងជំងឺឆ្លងកាចសាហាវនិងប្រកបដោយគ្រោះថ្នាក់ធ្ងន់ធ្ងរផ្សេងទៀត
- បានឃើញអនុក្រឹត្យលេខ ៥៧ អនក្រ.បក ចុះថ្ងៃទី៣១ ខែមីនា ឆ្នាំ២០២១ ស្តីពីវិធានការរដ្ឋបាលដើម្បីទប់ស្កាត់ការឆ្លងរាលដាលនៃជំងឺកូវីដ-១៩ និងជំងឺឆ្លងកាចសាហាវ និងប្រកបដោយគ្រោះថ្នាក់ធ្ងន់ធ្ងរផ្សេងទៀត

RM

- បានឃើញអនុក្រឹត្យលេខ ១២៥ អនក្រ.បក ចុះថ្ងៃទី៣០ ខែកក្កដា ឆ្នាំ២០២១ ស្តីពីការរៀបចំ និងការប្រព្រឹត្តទៅនៃគណៈកម្មាធិការជាតិគ្រប់គ្រង និងអភិវឌ្ឍសហគមន៍ទេសចរណ៍ និងអេកូទេសចរណ៍
- យោងតាមតម្រូវការចាំបាច់របស់ក្រសួងទេសចរណ៍

សម្រេច

ប្រការ១ .-



ត្រូវបានដាក់ឱ្យអនុវត្តនីតិវិធីប្រតិបត្តិស្តង់ដារអប្បបរមា (Minimum Standard of Operation - MSOP) តាមគន្លងប្រក្រតីភាពថ្មីសម្រាប់សហគមន៍ទេសចរណ៍ និងអេកូទេសចរណ៍ ដែលជាឧបសម្ព័ន្ធនៃសេចក្តីសម្រេចនេះ។

ប្រការ២ .-

បទប្បញ្ញត្តិទាំងឡាយដែលផ្ទុយនឹងសេចក្តីសម្រេចនេះ ត្រូវទុកជានិរាករណ៍។

ប្រការ៣ .-

នាយកខុទ្ទកាល័យ អគ្គនាយកអភិវឌ្ឍន៍ទេសចរណ៍និងសហប្រតិបត្តិការអន្តរជាតិ អគ្គាធិការប្រធាននាយកដ្ឋានអភិវឌ្ឍន៍ផលិតផលទេសចរណ៍ ប្រធានគ្រប់អង្គភាពក្រោមឱវាទក្រសួងទេសចរណ៍ ប្រធានមន្ទីរទេសចរណ៍រាជធានី ខេត្ត ត្រូវទទួលបន្ទុកអនុវត្តសេចក្តីសម្រេច នេះតាមភារកិច្ចរៀងៗខ្លួនចាប់ពីថ្ងៃចុះហត្ថលេខាតទៅ។

រដ្ឋមន្ត្រី 

ថោង ខុន

កន្លែងទទួល៖

- ទីស្តីការគណៈរដ្ឋមន្ត្រី
- ក្រសួងសេដ្ឋកិច្ច និងហិរញ្ញវត្ថុ
- ក្រសួងសុខាភិបាល
- គណៈកម្មការជាតិប្រយុទ្ធនឹងជំងឺកូវីដ-១៩
- ខុទ្ទកាល័យសម្តេចអគ្គមហាសេនាបតីតេជោនាយករដ្ឋមន្ត្រី
- ខុទ្ទកាល័យសម្តេច ឯកឧត្តម លោកជំទាវ ឧបនាយករដ្ឋមន្ត្រី
- សាលារាជធានី ខេត្ត
- មន្ទីរទេសចរណ៍រាជធានី ខេត្ត
- ដូចប្រការ៣
- រាជកិច្ច
- ឯកសារ កាលប្បវត្តិ



ឧបសម្ព័ន្ធ

នីតិវិធីប្រតិបត្តិស្តង់ដារអប្បបរមា (Minimum Standard of Operation-MSOP)

សម្រាប់សហគមន៍ទេសចរណ៍ និងអេកូទេសចរណ៍

ទោះបីប្រឈមនឹងវិបត្តិជំងឺកូវីដ-១៩នាឆ្នាំ២០២០កន្លងមកដែលធ្វើឲ្យចំនួនភ្ញៀវទេសចរអន្តរជាតិ មានការធ្លាក់ចុះខ្លាំង ប៉ុន្តែកម្ពុជាទទួលបានទេសចរផ្ទៃក្នុងប្រមាណ ៩ លាននាក់ផងដែរ ថយចុះ ប្រមាណ ២០%ប៉ុណ្ណោះ។ ទន្ទឹមនឹងនេះ ចលនាទេសចរណ៍ផ្ទៃក្នុងទៅកាន់តំបន់អេកូទេសចរណ៍ និងសហគមន៍ ទេសចរណ៍ មានសំទុះកើនឡើងខ្លាំង បង្កើតបានជាប្រាក់ចំណូលដោយផ្ទាល់ជូនបងប្អូនប្រជាពលរដ្ឋក្នុង សហគមន៍ និងបានធ្វើឲ្យវិស័យអេកូទេសចរណ៍ និងសហគមន៍ទេសចរណ៍ មានភាពធន់នឹងវិបត្តិ រួម ចំណែកទ្រទ្រង់វិស័យទេសចរណ៍ កាត់បន្ថយផលប៉ះពាល់នៃការធ្លាក់ចុះនៃចំនួនភ្ញៀវទេសចរអន្តរជាតិ ពិសេសរួមចំណែកទ្រទ្រង់ដល់ការបន្តសកម្មភាពទេសចរណ៍ និងសេដ្ឋកិច្ចនៅតាមមូលដ្ឋាន។

ក្នុងន័យនេះ នីតិវិធីប្រតិបត្តិស្តង់ដារអប្បបរមាសម្រាប់សហគមន៍ទេសចរណ៍ និងអេកូទេសចរណ៍ ត្រូវបាន រៀបចំឡើងដោយផ្អែកលើអភិក្រមចំនួនពីរគឺ ទី១) រក្សាសុវត្ថិភាព និងសុខភាពសាធារណៈរបស់ អ្នកផ្គត់ផ្គង់ និងអ្នកប្រើប្រាស់សេវាក្នុងសហគមន៍ និងទី២) ធានានូវទំនុកចិត្ត និងភាពពេញចិត្តរបស់ភ្ញៀវ ទេសចរក្នុងការដើរកម្សាន្តនៅតាមសហគមន៍ទេសចរណ៍ និងអេកូទេសចរណ៍នានាទូទាំងប្រទេស។

នីតិវិធីប្រតិបត្តិស្តង់ដារអប្បបរមាសម្រាប់សហគមន៍ទេសចរណ៍ និងអេកូទេសចរណ៍ ផ្ដោតលើ ចំណុចសំខាន់ចំនួន ៦ រួមមាន៖

- ១. ការគ្រប់គ្រងចរន្តភ្ញៀវទេសចរ
- ២. ការរៀបចំវិធានសុវត្ថិភាពទេសចរណ៍ក្នុងសហគមន៍ទេសចរណ៍ និងអេកូទេសចរណ៍
- ៣. ការធានាសុវត្ថិភាព និងសុខភាពសាធារណៈភ្ញៀវទេសចរ
- ៤. ការធានាសុវត្ថិភាព និងសុខភាពសាធារណៈសមាជិកបម្រើការ
- ៥. ការជំរុញផ្សព្វផ្សាយវិធានការក្នុងការទប់ស្កាត់ការរីករាលដាលជំងឺកូវីដ-១៩
- ៦. ការចូលរួមអនុវត្តគោលនយោបាយនានារបស់រាជរដ្ឋាភិបាល

១. ការគ្រប់គ្រងចរន្តភ្ញៀវទេសចរ

- សហគមន៍ទេសចរណ៍ និងអេកូទេសចរណ៍ត្រូវរៀបចំឲ្យមានគណៈគ្រប់គ្រង ឬក្រុមការងារគ្រប់គ្រង សហគមន៍ (Site Manager) ឲ្យបានច្បាស់លាស់
- សហគមន៍ទេសចរណ៍ និងអេកូទេសចរណ៍ត្រូវកំណត់អំពីសមត្ថភាពផ្ទុកអតិបរមា (Carrying Capacity) ដែលអាចទទួលភ្ញៀវទេសចរបានក្នុងមួយពេល និងមិនត្រូវទទួលភ្ញៀវលើសពីចំណុះ នេះជាដាច់ខាត
- សហគមន៍ទេសចរណ៍ និងអេកូទេសចរណ៍ត្រូវរៀបចំប្រកាសចូលសហគមន៍ឲ្យបានសមរម្យ ដើម្បី ធ្វើសម្រុងព័ត៌មានភ្ញៀវទេសចរដែលចូលកម្សាន្តក្នុងសហគមន៍ ពិសេសកត់ត្រាអាយុជាន និង លេខទំនាក់ទំនងភ្ញៀវទេសចរទាំងអស់ឲ្យបានម៉ត់ចត់



០៣/៥

- សហគមន៍ទេសចរណ៍ និងអេកូទេសចរណ៍ត្រូវចុះឈ្មោះបង្កើត និងប្រើប្រាស់ប្រព័ន្ធ QR Code ទប់ស្កាត់កូវីដ-១៩ និងតម្រូវឱ្យភ្ញៀវទេសចរត្រូវតែស្ដែងជាដាច់ខាត មុនចូលទៅក្នុងកន្លែងរបស់ខ្លួន
- សហគមន៍ទេសចរណ៍ និងអេកូទេសចរណ៍ត្រូវកំណត់ទីតាំងក្នុងសហគមន៍ ដែលភ្ញៀវទេសចរអាចប្រើប្រាស់រួមគ្នាបាន ដូចជាកន្លែងកម្សាន្ត កន្លែងទទួលទានអាហារ និងបន្ទប់ទឹកជាដើម
- សហគមន៍ទេសចរណ៍ និងអេកូទេសចរណ៍ត្រូវរៀបចំបញ្ជីសេវាកម្មជួបជុំជាក្រុមធំ និងត្រូវរក្សាកំលាតសុវត្ថិភាពឱ្យបានត្រឹមត្រូវតាមការណែនាំរបស់ក្រសួងសុខាភិបាល
- សហគមន៍ទេសចរណ៍ និងអេកូទេសចរណ៍ត្រូវជំរុញលើកទឹកចិត្តភ្ញៀវទេសចរឱ្យទៅលំហែកម្សាន្តជាមួយធម្មជាតិ និងសក្ដានុពលដែលមានក្នុងសហគមន៍ ដើម្បីបញ្ឈប់ការជួបជុំទ្រង់ទ្រាយធំ
- សហគមន៍ទេសចរណ៍ និងអេកូទេសចរណ៍ត្រូវខិតខំជំរុញការគ្រប់គ្រង និងអភិវឌ្ឍសហគមន៍ទេសចរណ៍ និងអេកូទេសចរណ៍ក្នុង “គន្លងប្រក្រតីភាពថ្មី”។

២. ការរៀបចំវិធានសុវត្ថិភាពទេសចរណ៍ក្នុងសហគមន៍ទេសចរណ៍ និងអេកូទេសចរណ៍

- សហគមន៍ទេសចរណ៍ និងអេកូទេសចរណ៍ត្រូវពង្រឹងការអនុវត្តឱ្យបានយ៉ាងខ្ជាប់ខ្ជួននូវវិធានការទាំងឡាយ ដែលបានដាក់ចេញដោយរាជរដ្ឋាភិបាលក្នុងការទប់ស្កាត់ការរីករាលដាលជំងឺកូវីដ-១៩ ពិសេសវិធានការ “៣ ការពារ និង ៣ កុំ” ទៅដល់ភ្ញៀវទេសចរដែលចូលទៅកម្សាន្ត សមាជិកបម្រើការ និងភាគីពាក់ព័ន្ធក្នុងសហគមន៍
- សហគមន៍ទេសចរណ៍ និងអេកូទេសចរណ៍ត្រូវរៀបចំនូវការត្រួតពិនិត្យកំដៅគ្រប់ភ្ញៀវទេសចរដែលត្រូវចូលទៅកម្សាន្តនៅតាមសហគមន៍ទេសចរណ៍ និងអេកូទេសចរណ៍
- សហគមន៍ទេសចរណ៍ និងអេកូទេសចរណ៍ត្រូវរៀបចំឱ្យមានការបាញ់អាស់កុលសំលាប់មេរោគមុននឹងចូលកម្សាន្តក្នុងសហគមន៍
- សហគមន៍ទេសចរណ៍ និងអេកូទេសចរណ៍ត្រូវរៀបចំឱ្យមានអាស់កុលបាញ់សំលាប់មេរោគ និងសម្រាប់លាងដៃឱ្យបានគ្រប់គ្រាន់ និងគ្រប់ទីកន្លែងដែលចាំបាច់
- សហគមន៍ទេសចរណ៍ និងអេកូទេសចរណ៍ត្រូវធ្វើការសំអាតឱ្យបានជាប្រចាំបន្ទប់ទឹក បរិវេណ និងទីតាំងនានា ដែលភ្ញៀវទេសចរបានប៉ះពាល់
- សហគមន៍ទេសចរណ៍ និងអេកូទេសចរណ៍ត្រូវណែនាំឱ្យភ្ញៀវទេសចរលាងសំអាតដៃជាប្រចាំ និងរាល់ពេលដែលចាប់កាន់វត្ថុថ្មី
- សហគមន៍ទេសចរណ៍ និងអេកូទេសចរណ៍ត្រូវរៀបចំឱ្យមានសមាជិកប្រចាំការដើម្បីណែនាំភ្ញៀវទេសចរឱ្យអនុវត្តតាមវិធានសុវត្ថិភាពក្នុងការទប់ស្កាត់ការរីករាលដាលជំងឺកូវីដ-១៩ មុនពេលចូលកម្សាន្តក្នុងសហគមន៍
- សហគមន៍ទេសចរណ៍ និងអេកូទេសចរណ៍ត្រូវខិតខំរៀបចំឱ្យមានលំហែបើកទូលាយ (Open Space) ឱ្យបានច្រើនក្នុងសហគមន៍
- សហគមន៍ទេសចរណ៍ និងអេកូទេសចរណ៍ដែលផ្តល់សេវាស្នាក់នៅ ម្ហូបអាហារ និងសេវាផ្សេងៗទៀតជូនភ្ញៀវទេសចរ ត្រូវអនុវត្តតាមវិធានសុវត្ថិភាពទេសចរណ៍នៃសេវាទាំងនោះដែលដាក់ចេញដោយក្រសួងទេសចរណ៍។



Handwritten signature or mark in blue ink.

៣. ការធានាសុវត្ថិភាព និងសុខភាពសាធារណៈភ្ញៀវទេសចរ

- ភ្ញៀវទេសចរត្រូវអនុវត្តឲ្យបានយ៉ាងខ្ជាប់ខ្ជួននូវវិធានការទាំងឡាយ ក្នុងការទប់ស្កាត់ការរីករាលដាលជំងឺកូវីដ-១៩ ពិសេសវិធានការ “៣ ការពារ និង ៣ កុំ”
- ភ្ញៀវទេសចរត្រូវចូលរួមប្រើប្រាស់ប្រព័ន្ធ QR Code ទប់ស្កាត់កូវីដ-១៩ និងត្រូវស្ដែនជាដាច់ខាតមុនចូលទៅក្នុងសហគមន៍
- ភ្ញៀវទេសចរត្រូវត្រួតពិនិត្យកំដៅមុនពេលចូលទៅកម្សាន្តនៅក្នុងសហគមន៍
- ភ្ញៀវទេសចរត្រូវពាក់ម៉ាស់ឲ្យបានជាប្រចាំ
- ភ្ញៀវទេសចរត្រូវបានលើកទឹកចិត្តឲ្យបញ្ចៀសការជួបជុំជាក្រុមធំ និងត្រូវរក្សាគម្លាតសុវត្ថិភាពឲ្យបានត្រឹមត្រូវតាមការណែនាំរបស់ក្រសួងសុខាភិបាល
- ភ្ញៀវទេសចរត្រូវបានលើកទឹកចិត្តភ្ញៀវទេសចរឲ្យទៅលំហែកម្សាន្តជាមួយធម្មជាតិ និងសក្តានុពលដែលមានក្នុងគោលដៅទេសចរណ៍ខាងលើ ដើម្បីបញ្ចៀសការជួបជុំទ្រង់ទ្រាយធំ។

៤. ការធានាសុវត្ថិភាព និងសុខភាពសាធារណៈសមាជិកបម្រើការ

- សមាជិកបម្រើការក្នុងសហគមន៍ត្រូវទទួលបានការចាក់វ៉ាក់សាំងគ្រប់ចំនួនដូចតាមការណែនាំរបស់ក្រសួងសុខាភិបាល
- សមាជិកបម្រើការក្នុងសហគមន៍ ត្រូវទទួលបានការបណ្តុះបណ្តាលអំពីវិធានការទប់ស្កាត់ការរីករាលដាលនៃជំងឺកូវីដ-១៩
- សមាជិកបម្រើការក្នុងសហគមន៍ ត្រូវទទួលបានការបណ្តុះបណ្តាលអំពីសេវាកម្មទេសចរណ៍ និងការធ្វើបដិសណ្ឋារកិច្ចប្រកបដោយស្តង់ដារ
- សមាជិកបម្រើការក្នុងសហគមន៍ ត្រូវអនុវត្តជាគំរូ និងជាប្រចាំក្នុងពេលបំពេញការងារនូវរាល់វិធានការទប់ស្កាត់ការរីករាលដាលនៃជំងឺកូវីដ-១៩
- គ្រប់សមាជិកបម្រើការក្នុងសហគមន៍ ត្រូវពន្យល់ណែនាំអំពីវិធានការទប់ស្កាត់ជំងឺកូវីដ-១៩ទៅដល់ភ្ញៀវទេសចរ និងដៃគូពាក់ព័ន្ធ និងតម្រូវឲ្យភ្ញៀវទេសចរ និងដៃគូពាក់ព័ន្ធចូលរួមអនុវត្តជាភាគព្វកិច្ច។ ក្នុងករណីភ្ញៀវទេសចរ និងដៃគូពាក់ព័ន្ធ ពុំអនុវត្តតាមត្រូវរាយការណ៍ទៅគណៈគ្រប់គ្រងសហគមន៍ដើម្បីមានវិធានការបន្ត
- សហគមន៍ទេសចរណ៍ និងអេកូទេសចរណ៍ត្រូវលើកទឹកចិត្តឲ្យសមាជិកទាំងអស់រាយការណ៍អំពីស្ថានភាពសុខភាពរបស់ខ្លួនជាប្រចាំដើម្បីបញ្ចៀសហានិភ័យនៃការចំលងជំងឺកូវីដ-១៩ ជាយថាហេតុ

៥. ការជំរុញផ្សព្វផ្សាយវិធានការក្នុងការទប់ស្កាត់ការរីករាលដាលជំងឺកូវីដ-១៩

- សហគមន៍ទេសចរណ៍ និងអេកូទេសចរណ៍ត្រូវផ្សព្វផ្សាយឲ្យបានទូលំទូលាយនូវវិធានការទាំងឡាយក្នុងការទប់ស្កាត់ការរីករាលដាលជំងឺកូវីដ-១៩ តាមគ្រប់រូបភាពទៅដល់ភាគីពាក់ព័ន្ធក្នុងសហគមន៍ពិសេសភ្ញៀវទេសចរ សមាជិកបម្រើការ និងអ្នកផ្គត់ផ្គង់សេវាផ្សេងៗ
- សហគមន៍ទេសចរណ៍ និងអេកូទេសចរណ៍ត្រូវលើកស្ទួយសញ្ញាស្តីពីគ្រោះថ្នាក់ និងវិធានការទប់ស្កាត់ជំងឺកូវីដ-១៩ ឲ្យបានច្បាស់លាស់ និងគ្រប់គ្រាន់នៅតាមទីតាំងសំខាន់ៗក្នុងសហគមន៍



Handwritten signature or mark in blue ink.

- សហគមន៍ទេសចរណ៍ និងអេកូទេសចរណ៍ត្រូវបិទផ្សាយបណ្តព័ត៌មាន និងសេចក្តីប្រកាសនានា អំពីវិធានការរបស់រាជរដ្ឋាភិបាល និងក្រសួងទេសចរណ៍ ក្នុងការទប់ស្កាត់ការរីករាលដាលនៃជំងឺកូវីដ-១៩

៦. ការចូលរួមអនុវត្តគោលនយោបាយនានារបស់រាជរដ្ឋាភិបាល

- សហគមន៍ទេសចរណ៍ និងអេកូទេសចរណ៍ត្រូវពង្រឹងការអនុវត្តឲ្យបានយ៉ាងខ្ជាប់ខ្ជួននូវវិធានការ ទាំងឡាយ ដែលបានដាក់ចេញដោយរាជរដ្ឋាភិបាលក្នុងការទប់ស្កាត់ការរីករាលដាលជំងឺកូវីដ-១៩
- សហគមន៍ទេសចរណ៍ និងអេកូទេសចរណ៍ត្រូវចុះឈ្មោះបង្កើត និងប្រើប្រាស់ប្រព័ន្ធ QR Code ទប់ស្កាត់កូវីដ-១៩ សម្រាប់ប្រើប្រាស់ក្នុងសហគមន៍
- សហគមន៍ទេសចរណ៍ និងអេកូទេសចរណ៍ត្រូវជំរុញការអនុវត្តនូវគោលនយោបាយនានារបស់រាជរដ្ឋាភិបាលក្នុងការទប់ស្កាត់ការរីករាលដាលនៃជំងឺកូវីដ-១៩ ពិសេសគាំទ្រដល់គោលនយោបាយ ចាក់វ៉ាក់សាំងរបស់រាជរដ្ឋាភិបាល តាមរយៈការដាក់ចេញនូវយុទ្ធសាស្ត្រ និងសកម្មភាពជាក់ស្តែង។
- សហគមន៍ទេសចរណ៍ និងអេកូទេសចរណ៍គួរមានកម្មវិធីលើកទឹកចិត្តភ្ញៀវទេសចរដែលបានចាក់ វ៉ាក់សាំងគ្រប់ចំនួនដូសតាមការណែនាំរបស់ក្រសួងសុខាភិបាល។ *AK*

